

ਅਨੋਖਾ ਤੋਤਾ

ਇਹ ਤੋਤਾ ਵੇਖੋ । ਤੋਤਾ ਬੜਾ ਸੁੰਦਰ ਹੈ । ਇਹ ਤੋਤਾ ਜੰਗੀ ਫੜ ਕੇ ਲਿਆਇਆ ਹੈ ।

ਜੰਗੀ ਨੇ ਤੋਤਾ ਪਿੰਜਰੇ ਵਿੱਚ ਬੰਦ ਕਰ ਦਿੱਤਾ ਹੈ ।

ਮਿੰਨੀ ਸਕੂਲ ਤੋਂ ਪੜ੍ਹ ਕੇ ਆਈ ਹੈ । ਮਿੰਨੀ ਤੋਤੇ ਨੂੰ ਵੇਖ ਕੇ ਬਹੁਤ ਖੁਸ਼ ਹੁੰਦੀ ਹੈ ।

ਮਿੰਨੀ ਪਿੰਜਰੇ ਕੋਲ ਜਾ ਕੇ ਕਹਿੰਦੀ ਹੈ, ‘ਗੰਗਾ ਰਾਮ ਜੀ ! ਕੋਈ ਚੰਗਾ ਜਿਹਾ ਗੀਤ ਸੁਣਾਓ ।’

ਤੋਤਾ ਉੱਤਰ ਦਿੰਦਾ ਹੈ, ‘ਮੈਂ ਪਿੰਜਰੇ ਵਿੱਚ ਬੰਦ ਹਾਂ । ਮੈਂ ਗੀਤ ਕਿਵੇਂ ਗਾ ਸਕਦਾ ਹਾਂ ?’

ਮਿੰਨੀ ਪੁੱਛਦੀ ਹੈ, ‘ਕਿਉਂ ਗੰਗਾ ਰਾਮ ਜੀ ?’

ਤੋਤਾ ਉੱਤਰ ਦਿੰਦਾ ਹੈ, ‘ਭੈਣ ਜੀ ! ਗੀਤ ਖੁਸ਼ੀ ਵਿੱਚ ਗਾਇਆ ਜਾਂਦਾ ਹੈ ।’

ਮਿੰਨੀ ਫੇਰ ਕਹਿੰਦੀ ਹੈ, ‘ਕੀ ਤੂੰ ਖੁਸ਼ ਨਹੀਂ ਗੰਗਾ ਰਾਮ ?’

ਤੋਤਾ ਉੱਤਰ ਦਿੰਦਾ ਹੈ, ‘ਨਹੀਂ ਭੈਣ ਜੀ ।’

ਮਿੰਨੀ ਪੁੱਛਦੀ ਹੈ, ‘ਤੂੰ ਕਿਵੇਂ ਖੁਸ਼ ਹੋਵੇਂਗਾ ?’

ਤੋਤਾ ਕਹਿੰਦਾ ਹੈ, ‘ਮੈਂ ਪਿੰਜਰੇ ਤੋਂ ਬਾਹਰ ਹੀ ਖੁਸ਼ ਹੋ ਸਕਦਾ ਹਾਂ ।

ਤੂੰ ਕੁੰਡੀ ਕੋਲ੍ਹ ਦੇ । ਮੈਂ ਬਹੁਤ ਸੋਹਣਾ ਗੀਤ ਸੁਣਾਵਾਂਗਾ ।’

ਮਿੰਨੀ ਪਿੰਜਰੇ ਦੀ ਕੁੰਡੀ ਖੋਲ੍ਹ ਦਿੰਦੀ ਹੈ ।

ਤੋਤਾ ਫੁਰਨ ਕਰਕੇ ਉੱਡ ਜਾਂਦਾ ਹੈ ।

ਉਹ ਮਕਾਨ ਦੇ ਉੱਪਰ ਬੈਠ ਕੇ ਗਾਉਂਦਾ ਹੈ ‘ਅਜ਼ਾਦੀ ਕਿਸੇ ਦੀ ਨਹੀਂ ਖੋਹਣੀ ਚਾਹੀਦੀ ।’

- ਅਮਰਦੀਪ ਪੰਜਾਬੀ ਪਾਠ ਮਾਲਾ ੧:ਪਾਠ ੪- ਅਨੋਖਾ ਤੋਤਾ. ਪੁਰਾਨੀ ਰੇਲਵੇ ਰੋਡ, ਜਲੰਧਰ-੮

Parrot Picture

